

ПАДИДАИ САҲМГУЗОРИИ ЗАН-МОДАР ДАР ҚОМЕА

«Бардошт аз Паём»

Дар Паёми имсолаашон чун ҳамеша Президенти кишвар мухтарам Эмомалӣ Раҳмон ба ҳаёти сиёсӣ-иҷтимоии занон таваҷҷуҳи махсус зоҳир намуданд. Сарвари давлат таъкид намуданд, ки «Дар фарҳангу тамаддуни мо – тоҷикон иззату эҳтироми зан – модар ҳамеша ҷойгоҳи хос дорад».

Вале бояд гуфт, ки мақому манзалати занону бонувон ва нақши онҳо дар эъмори давлати муосир ва рушди қомеа маҳз дар замони соҳибистиклолӣ воқеан боло рафтааст.

Ҳоло дар кишвар 25 фоизи хизматчиёни давлатӣ, 73 фоизи кормандони соҳаи маориф, 71 фоизи кормандони соҳаи тиб, 47 фоизи кормандони соҳаи фарҳанг, 37 фоизи олимон ва 30 фоизи соҳибкоронро бонувону занон ташкил медиҳанд.

Имрӯз беш аз 110 ҳазор бонувону занони кишвар ба фаъолияти соҳибкорӣ машғул мебошанд.

Дар замони соҳибистиклолӣ зиёда аз 280 ҳазор нафар духтарон муассисаҳои таҳсилоти олиро хатм кардаанд, яъне соҳиби маълумоти олии гардидаанд.

Аз оғози ҷорӣ гардидани квотаи президентӣ, яъне дар 28 соли охир 11 ҳазору 600 нафар духтарон муассисаҳои таҳсилоти олиро бо квотаи президентӣ хатм кардаанд.

Илова бар ин, зиёда аз 35 ҳазор духтарону бонувон муассисаҳои таҳсилоти олии кишварҳои хориҷиро хатм карда, соҳибмаълумот шудаанд.

Ҳоло аз 214 ҳазор нафар донишҷӯёни муассисаҳои таҳсилоти олии касбии кишвар 90 ҳазор нафар ё 42 фоизро духтарон ташкил медиҳанд.

Мо ба азму ирода ва масъулиятшиносии бонувону духтарони тоҷик ҳамчун неруи бузурги қомеа эътимоди комил дорем ва дастгирии ҳамаҷонибаи онҳоро идома медиҳем.

Соли ҷорӣ ман бо фаёлон, намояндагони қомеа ва ходимони дини кишвар мулоқоти махсус доир карда, вобаста ба масъалаҳои муҳимми ҳаёти қомеа муфассал ва кушоду равшан ибрози назар намудам.

Дар мулоқоти зикршуда бори дигар андешаҳои худро оид ба мазмуну моҳият ва зарурату манфиати қабули қонунҳои миллӣ – «Дар бораи танзими ҷашну маросим дар Ҷумҳурии Тоҷикистон» ва «Дар бораи масъулият барои таълиму тарбияи кӯдак» муфассал баён кардам.

Бовар дорам, ки бонувону занон ва модарону духтарони азизи мо дар амалисозии талаботу муқаррароти қонунҳои миллӣ, пешгирӣ кардани бегонапарастӣ, аз ҷумла сару либос ва ойинҳои барои мардуми мо бегона, ба

камол расонидани наслҳои солим, таҳкими сулҳу субот дар ҷомеа, пешрафти давлат ва ободии Ватан минбаъд низ саҳми арзишманди худро мегузоранд.

Зеро онҳо эҳёкунандаву нигоҳдоранда ва тарғибкунандаву посдорандаи беҳтарин суннату анъанаҳои миллӣ ва расму оинҳои асилу бостонии халқамон мебошанд. Ҳамчунин Пешвои муаззами миллат бар он назаранд, ки агар ба таърих назар намоем, хоҳем дид, ки зан ҳамчун модар, ҳамчун қаҳрамон, ҳамчун суханвар, ҳамчун бунёдкор чи хизматҳои бузурге барои башарият кардааст. Дар воқеъ мо, агар ба таърихи гузашта ва кӯҳани миллату халқи худ назар афканем, мебинем, ки занону духтарони ҷасуру диловари тоҷик дар роҳи ҳифзи наngu номуси халқу Ватан фидокорию ҷоннисориҳои бемислу монанд карда, бо рафтору кирдори хеш ҳамеша барои нигоҳ доштани сулҳу яқпорчагӣ, дӯстдорию меҳан, доду адолат, инкишофи ҳунар ва ҳунармандӣ, инсондӯстӣ, эҳтироми шахсият ва дигар унсурҳои ахлоқӣ дар тарбияи ҷомеа саҳм гузоштаанд.

Дар осори адибон низ симои зан-модар хеле равшан бозтоб ёфтааст. Дар байни образи занон, ки адибони олам офаридаанд, Гурдофариди Фирдавсӣ дар мавқеи аввал аст. Мунаққиди рус Чернишевский бо «Шоҳнома»-и Фирдавсӣ шинос шуда, ба образи Гурдофарид баҳои баланд додааст ва ўро аз образҳои офаридаи Шекспир (Дездемона, Чулетта) баландтар мегузорад.

Рӯшно ва ҳазорон ҳазор занҳои дигар дар тули таърих аз худ корнамоию мардонагии зиёд нишон додаанд. Синдухт, Гурдофарид, Катоюн, Бонугушасп, Гурдия ва ғайраҳо занони диловаре буданд, ки дар размгоҳҳо иштирок намудаанд. Робиаи Балхӣ, Зебуниссо, Маҳастии Хучандӣ, Меҳрии Ҳиротӣ, Тоҷудавла ва дигар занони донишманду соҳибқалам дар ривочу равнақи шеърӣ адабиёти мо нақши сазовор гузоштанд.

Дар сатҳи давлатӣ ва бо тантанаву шукуҳу шаҳомат таҷлил намудани Рӯзи модар нишонаи эътибору эҳтироми зиёди давлат ва Ҳукумати Ҷумҳурии Тоҷикистон, махсусан Асосгузори сулҳу ваҳдати миллӣ-Пешвои миллат Президенти Ҷумҳурии Тоҷикистон муҳтарам Эмомалӣ Раҳмон нисбат ба модарону занон мебошад. Зеро бонувони мо дар қорҳои давлатдорӣ низ ғаъол буда, барои пешрафти ҷомеа ва давлат баробари мардон талош менамоянд. Ба ин далел, ки 25 ғоизии соҳибқорони инфиродӣ ва 23 ғоизии роҳбарони хоҷагҳои деҳқонӣ занону бонувон мебошанд. Ҳамчунин занону духтарон бештар дар соҳаи маориф, тандурустӣ ва ҳифзи иҷтимоии аҳоли, фарҳанг, хизматрасониҳои иттилоотӣ, банкдорӣ ва дигар бахшҳои муҳим қору ғаъолияти босамар доранд. Муҳимтар аз ҳама занону модарон дар ободии хонадон, тарбия қардану ба воя расонидани фарзандон, ба онҳо омӯзонидани забони модарӣ, одоби маънавиёт, парвариши эҳсоси баланди худшиносӣ худогоҳӣ, ҳисси миллӣ ва ифтихори ватандорӣ саҳми арзанда доранд.

**Сарвиноз Давлатзода- н.и.п., мудири шуъбаи фанҳои технологияи
меҳнат, тарбияи ҷисмонӣ, омодагии ибтидоии ҳарбии ПРМ ба номи
А.Ҷомии АТТ**